

## II

(Atti mhux leġiżlattivi)

## REGOLAMENTI

## REGOLAMENT TA' DELEGA TAL-KUMMISSJONI (UE) 2015/1555

tat-28 ta' Mejju 2015

**li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward tal-istandards tekniċi regolatorji għad-divulgazzjoni tal-informazzjoni fir-rigward tal-konformità tal-istituzzjonijiet mar-rekwiżit tal-bafer kapitali kontroċikliku skont l-Artikolu 440**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 <sup>(1)</sup>, u b'mod partikolari l-Artikolu 440(2) tiegħu,

Billi:

- (1) Kif stipulat fl-Artikolu 130(1) tad-Direttiva 2013/36/UE tal-Parlament Ewropew u tal-Kunsill <sup>(2)</sup>, l-Istati Membri huma obbligati li jehtieġu lill-istituzzjonijiet iżommu bafer kapitali kontroċikliku speċifiku għall-istituzzjoni.
- (2) Bil-hsieb li tkun żgurata t-trasparenza u l-komparabbiltà bejn l-istituzzjonijiet, ir-Regolament (UE) Nru 575/2013 jehtieġ lill-istituzzjonijiet jiddivulgaw l-elementi ewlenin tal-kalkolu tal-bafer kapitali kontroċikliku tagħhom, inkluż id-distribuzzjoni ġeografika tal-iskoperturi ta' kreditu rilevanti tagħhom u l-ammont finali tal-bafer kapitali kontroċikliku speċifiku għall-istituzzjoni tagħhom.
- (3) Kif stabbilit fl-Artikolu 130(1) tad-Direttiva 2013/36/UE, bafer kontroċikliku speċifiku għall-istituzzjoni jiġi kkalkulat bhala l-multiplikazzjoni tal-ammont totali tal-iskoperturi għar-riskju tagħhom skont l-Artikolu 92(3) tar-Regolament (UE) Nru 575/2013 u r-rata tal-bafer kontroċikliku speċifiku għall-istituzzjoni.
- (4) Kif stabbilit fl-Artikolu 140(1) tad-Direttiva 2013/36/UE, ir-rata tal-bafer kapitali kontroċikliku speċifiku għall-istituzzjoni tikkonsisti mill-medja ponderata tar-rati tal-bafer kontroċikliku li japplikaw fil-pajjiżi fejn ikunu jinsabu l-iskoperturi ta' kreditu rilevanti tal-istituzzjoni. Id-distribuzzjoni skont il-pajjiż tal-iskoperturi ta' kreditu rilevanti jiġu divulgati f'format standard, skont id-dispożizzjonijiet stabbiliti fir-Regolament tal-Kummissjoni ta' Delega (UE) Nru 1152/2014 <sup>(3)</sup>. Bil-hsieb li jiġu ssodisfati r-rekwiżiti tal-Artikolu 440(1)(a) tar-Regolament (UE) Nru 575/2013 li ma jistabbilixxix rata minima għall-bafer, it-tqassim ġeografiku tal-iskoperturi ta' kreditu rilevanti jiġu ddivulgati anke meta r-rata tal-bafer kapitali kontroċikliku applikabbli għal pajjiż tkun żero.

<sup>(1)</sup> ĠU L 176, 27.6.2013, p. 1.

<sup>(2)</sup> Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338)

<sup>(3)</sup> Ir-Regolament ta' Delega tal-Kummissjoni (UE) Nru 1152/2014 tal-4 ta' Ġunju 2014 li jissupplimenta d-Direttiva 2013/36/UE tal-Parlament Ewropew u tal-Kunsill fir-rigward tal-istandards tekniċi regolatorji dwar l-identifikazzjoni tal-pożizzjoni ġeografika tal-iskoperturi ta' kreditu rilevanti biex jiġu kkalkulati r-rati speċifiċi għall-istituzzjoni tal-bafer tal-kapitali kontroċikliku (ĠU L 309, 30.10.2014, p. 5).

- (5) Għall-finijiet tal-kalkolu tal-ammont tal-bafer kapitali kontroċikliku speċifiku għall-istituzzjoni, il-ponderazzjonijiet applikati għar-rati tal-bafer kontroċikliku jkunu proporzjonati għar-rekwiżiti ta' fondi proprji totali għar-riskju ta' kreditu relatat mal-iskoperturi ta' kreditu f'kull Stat Membru u ġurisdizzjoni ta' pajjiż terz fejn l-istituzzjoni jkollha skoperturi. Għalhekk, l-istituzzjonijiet għandhom jiddivulgaw ir-rekwiżiti tal-fondi proprji għall-iskoperturi ta' kreditu rilevanti kollha.
- (6) Kif stipulat fl-Artikolu 433 tar-Regolament (UE) Nru 575/2013, l-istituzzjonijiet jipubblikaw id-divulgazzjonijiet tagħhom fir-rigward tar-rekwiżiti tal-bafer kontroċikliku mill-inqas fuq bażi annwali flimkien mad-data tal-pubblikazzjoni tar-rapporti finanzjarji. Peress li skont l-Artikolu 136(7) tad-Direttiva 2013/36/UE, ir-rata tal-bafer kapitali kontroċikliku tiġi stabbilita mill-awtoritajiet mahtura fuq bażi trimestrali, id-divulgazzjoni tal-informazzjoni dwar il-konformità tal-istituzzjonijiet mar-rekwiżit ta' bafer kapitali kontroċikliku speċifiku għall-istituzzjoni tirreferi għall-informazzjoni dwar ir-rata tal-bafer kapitali kontroċikliku mill-aħhar trimestru disponibbli. Id-divulgazzjoni tal-informazzjoni fir-rigward tal-bafer kapitali kontroċikliku tkun ibbażata fuq ir-rati tal-bafer kapitali kontroċikliku li jkunu applikabbli fiż-żmien tal-kalkolu tal-bafer kapitali kontroċikliku speċifiku għall-istituzzjoni li d-divulgazzjoni tkun marbuta miegħu.
- (7) Skont l-Artikolu 6(1) flimkien mal-Artikolu 440(1) tar-Regolament (UE) Nru 575/2013, l-istituzzjonijiet għandhom jiddivulgaw l-informazzjoni relatata mal-bafer kapitali kontroċikliku fuq bażi individwali. Madankollu, istituzzjoni li jew tkun impriża prinċipali jew inkella sussidjarja u istituzzjoni inkluża fil-konsolidazzjoni skont l-Artikolu 18 tar-Regolament (UE) Nru 575/2013 mhijiex meħtieġa tikkonforma mar-rekwiżiti ta' divulgazzjoni stabbiliti fil-Parti Tmienja ta' dak ir-Regolament fuq bażi individwali kif meħtieġ fl-Artikolu 6(3) ta' dak ir-Regolament. L-istituzzjonijiet prinċipali mill-UE u l-istituzzjonijiet ikkontrollati minn kumpanija azzjonarja finanzjarja prinċipali mill-UE jew kumpanija azzjonarja finanzjarja mhallta prinċipali mill-UE jiddivulgaw din l-informazzjoni fuq bażi konsolidata, filwaqt li s-sussidjarji sinifikanti ta' istituzzjonijiet prinċipali mill-UE jew kumpanija azzjonarja finanzjarja prinċipali mill-UE jew kumpanija azzjonarja finanzjarja mhallta prinċipali mill-UE u s-sussidjarji li huma ta' sinifikat materjali fis-swieq lokali tagħhom jiddivulgaw din l-informazzjoni fuq bażi individwali jew subkonsolidata, kif previst fl-Artikolu 13 tar-Regolament (UE) Nru 575/2013.
- (8) Ir-rekwiżit li jinżamm bafer kapitali kontroċikliku speċifiku għall-istituzzjoni stipulat fl-Artikolu 130 tad-Direttiva 2013/36/UE se japplika u se jiġi introdott gradwalment mill-1 ta' Jannar 2016 sakemm l-Istati Membri ma jimponux perjodu transizzjonali iqsar skont l-Artikolu 160(6) ta' dik id-Direttiva. Sabiex ikun żgurat li l-istituzzjonijiet ikollhom biżżejjed żmien biex jippreparaw għad-divulgazzjoni tal-informazzjoni, dan ir-Regolament japplika mill-1 ta' Jannar 2016.
- (9) Dan ir-Regolament huwa bbażat fuq l-abbozz tal-istandards tekniċi regolatorji sottomessi mill-Awtorità Ewropea tat-Titoli u s-Swieq (l-Awtorità Bankarja Ewropea) lill-Kummissjoni Ewropea.
- (10) L-Awtorità Bankarja Ewropea wettqet konsultazzjonijiet pubbliċi miftuħin dwar l-abbozz tal-istandards tekniċi regolatorji li fuqhom huwa bbażat dan ir-Regolament, analizzat il-kosti u l-benefiċċji potenzjali relatati u talbet l-opinjoni tal-Grupp tal-Partijiet Konċernati Bankarji stabbilit skont l-Artikolu 37 tar-Regolament (UE) Nru 1093/2010 tal-Parlament Ewropew u tal-Kunsill <sup>(1)</sup>,

ADOTTAT DAN IR-REGOLAMENT:

#### Artikolu 1

#### Suġġett

Skont l-Artikolu 440 tar-Regolament (UE) Nru 575/2013, dan ir-Regolament jispeċifika r-rekwiżiti tad-divulgazzjoni għall-istituzzjonijiet fir-rigward tal-konformità tagħhom mar-rekwiżit għal bafer kapitali kontroċikliku msemmi fil-Kapitolu 4 tat-Titolu VII tad-Direttiva 2013/36/UE.

<sup>(1)</sup> Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

*Artikolu 2***Id-divulgazzjoni tad-distribuzzjoni ġeografika tal-iskoperturi ta' kreditu**

Id-distribuzzjoni ġeografika tal-iskoperturi ta' kreditu tal-istituzzjoni rilevanti għall-kalkolu tal-bafer kapitali kontroċikliku msemmi fl-Artikolu 440(1)(a) tar-Regolament (UE) Nru 575/2013 tiġi divulgata fil-format standard kif stabbilit fit-Tabella 1 tal-Anness I skont l-istruzzjonijiet li jinsabu fil-Partijiet I u II tal-Anness II u mad-dispożizzjonijiet stabbiliti fir-Regolament ta' Delega (UE) Nru 1152/2014.

*Artikolu 3***Id-divulgazzjoni tal-ammont tal-bafer kontroċikliku speċifiku għall-istituzzjoni**

L-ammont tal-bafer kontroċikliku speċifiku għall-istituzzjoni msemmi fl-Artikolu 440(1)(b) tar-Regolament (UE) Nru 575/2013 jiġi divulgat fil-format standard kif stabbilit fit-Tabella 2 tal-Anness I skont l-istruzzjonijiet li jinsabu fil-Partijiet I u III tal-Anness II.

*Artikolu 4***Dhul fis-sehh u applikazzjoni**

Dan ir-Regolament jidhol fis-sehh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Japplika mill-1 ta' Jannar 2016.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta' Mejju 2015.

*Għall-Kummissjoni*  
*Il-President*  
Jean-Claude JUNCKER

\_\_\_\_\_

FORMAT STANDARD GHAD-DIVULGAZZJONI TA' INFORMAZZJONI FIR-RIGWARD TAL-KONFORMITÀ TAL-ISTITUZZJONIJIET MAR-REKWIŻIT TA' BAFER KAPITALI KONTROĊIKLIKU

Tabella 1

**Id-distribuzzjoni ġeografika tal-iskoperturi ta' kreditu rilevanti għall-kalkolu tal-bafer kapitali kontroċikliku**

Ringiela		Skoperturi ta' kreditu ġenerali		Skoperturi ta' portafoll tan-negozjar		Skoperturi ta' titolizzazzjoni		Rekwiziti ta' fondi proprji				Ponderazzjonijiet tar-rekwizit ta' fondi proprji	Rata tal-bafer kapitali kontroċikliku
		Valur tal-iskopertura tal-SA	Valur tal-iskopertura tal-IRB	Somma tal-pozizzjoni twila u qasira tal-portafoll tan-negozjar	Valur tal-iskopertura tal-portafoll tan-negozjar għall-mudelli interni	Valur tal-iskopertura tal-SA	Valur tal-iskopertura tal-IRB	Li minnu: Skoperturi ta' kreditu ġenerali	Li minnhom: Skoperturi tal-portafoll tan-negozjar	Li minnhom: Skoperturi ta' titolizzazzjoni	Total		
		010	020	030	040	050	060	070	080	090	100	110	120
010	Tqassim skont il-pajjiż												
	Pajjiż 001												
	002												
	...												
	NNN												
020													

Tabella 2

**Ammont tal-bafer kapitali kontroċikliku speċifiku għall-istituzzjoni**

Ringiela		Kolonna
		010
010	Ammont totali tal-iskopertura għar-riskju	
020	Rata tal-bafer kontroċikliku speċifiku għall-istituzzjoni	
030	Rekwizit tal-bafer kontroċikliku speċifiku għall-istituzzjoni	

## ANNEX II

## STRUZZJONIJIET GĦAL FORMATI STANDARD TAD-DIVULGAZZJONI

## PARTI I

## STRUZZJONIJIET ĠENERALI

**Dejta ta' referenza**

- (1) Taht il-kaxxa "Livell ta' applikazzjoni" l-istituzzjonijiet għandhom jindikaw il-livell ta' applikazzjoni li jiffirma l-bażi għad-dejta provduta fit-Tabelli 1 u 2. Meta jimlew din il-kaxxa l-istituzzjonijiet għandhom jagħzlu wahda minn dawn, f'konformità mal-Artikolu 6 u 13 tar-Regolament (UE) Nru 575/2013:
- (a) Konsolidata;
- (b) Individwali;
- (c) Subkonsolidata.
- (2) Għal divulgazzjoni fuq bażi individwali skont l-Ewwel Parti, it-Titolu II tar-Regolament (UE) Nru 575/2013, l-istituzzjonijiet għandhom jimlew it-Tabelli 1 u 2 ta' dawn l-Istruzzjonijiet fuq bażi individwali skont l-Ewwel Parti, it-Titolu II, il-Kapitolu 1 tar-Regolament (UE) Nru 575/2013.
- (3) Għal divulgazzjoni fuq bażi konsolidata jew subkonsolidata skont l-Ewwel Parti, it-Titolu II tar-Regolament (UE) Nru 575/2013, l-istituzzjonijiet għandhom jimlew it-Tabelli 1 u 2 ta' dawn l-Istruzzjonijiet fuq bażi konsolidata skont l-Ewwel Parti, it-Titolu II, il-Kapitolu 2 tar-Regolament (UE) Nru 575/2013.

## PARTI II

## STRUZZJONIJIET GĦALL-FORMAT STANDARD NRU 1

## Tabella 1

**Id-distribuzzjoni ġeografika tal-iskoperturi għall-kreditu rilevanti għall-kalkolu tal-bafer kapitali kontroċikliku (BKĊ)**

L-ambitu tat-Tabella 1 huwa limitat għall-iskoperturi tal-kreditu rilevanti għall-kalkolu tal-BKĊ skont l-Artikolu 140(4) tad-Direttiva 2013/36/UE.

Ir-referenzi legali u l-istruzzjonijiet	
Numru tar-ringiela	Spjegazzjoni
010-01X	<p><b>Tqassim tal-iskoperturi tal-kreditu rilevanti skont il-pajjiż</b></p> <p>Lista ta' pajjiżi li fihom l-istituzzjoni għandha skoperturi tal-kreditu rilevanti għall-kalkolu tal-bafer kontroċikliku speċifiku għall-istituzzjoni skont ir-Regolament ta' Delega (UE) Nru 1152/2014.</p> <p>L-għadd ta' ringieli jista' jvarja skont l-għadd ta' pajjiżi fejn l-istituzzjoni jkollha l-iskoperturi ta' kreditu rilevanti tagħha għall-kalkolu tal-bafer kontroċikliku.</p> <p>Skont ir-Regolament ta' Delega (UE) Nru 1152/2014, jekk l-iskoperturi tal-portafoll tan-negozjar jew l-iskoperturi tal-kreditu barranin ta' istituzzjoni jirrapprezentaw inqas minn 2 % tal-iskoperturi ponderati għar-riskju aggregati tagħha, l-istituzzjoni tista' tagħzel li talloka dawn l-iskoperturi fil-post tal-istituzzjoni. Jekk l-iskoperturi divulgati għall-post tal-istituzzjoni jinkludu skoperturi minn pajjiżi oħra, dawn għandhom ikunu identifikati b'mod ċar b'nota jew b'nota f'qiegħ il-paġna fit-tabella tad-divulgazzjoni.</p>
020	<p><b>Total</b></p> <p>Il-valur kif deskritt skont l-ispeġja tal-kolonna 010 sa 120 ta' din it-Tabella.</p>

Ir-referenzi legali u l-istruzzjonijiet	
Numru tal-kolonna	Spjegazzjoni
010	<p><b>Il-valur tal-iskopertura ta' skoperturi ta' kreditu generali għal SA</b></p> <p>Il-valur tal-iskopertura tal-iskoperturi ta' kreditu rilevanti definiti skont l-Artikolu 140(4)(a) tad-Direttiva 2013/36/UE, determinati skont l-Artikolu 111 tar-Regolament (UE) Nru 575/2013.</p> <p>It-tqassim ġeografiku jsir skont ir-Regolament ta' Delega (UE) Nru 1152/2014.</p> <p>Ir-ringiela 020 (Total): Is-somma tal-iskoperturi ta' kreditu rilevanti kollha definiti skont l-Artikolu 140(4)(a) tad-Direttiva 2013/36/UE, determinati skont l-Artikolu 111 tar-Regolament (UE) Nru 575/2013.</p>
020	<p><b>Il-valur tal-iskopertura tal-iskoperturi ta' kreditu generali għal IRB</b></p> <p>Il-valur tal-iskopertura tal-iskoperturi ta' kreditu rilevanti definiti skont l-Artikolu 140(4)(a) tad-Direttiva 2013/36/UE, determinati skont l-Artikolu 166 tar-Regolament (UE) Nru 575/2013.</p> <p>It-tqassim ġeografiku jsir skont EBA/RTS/2013/15.</p> <p>Ir-ringiela 020 (Total): Is-somma tal-iskoperturi ta' kreditu rilevanti kollha definiti skont l-Artikolu 140(4)(a) tad-Direttiva 2013/36/UE, determinati skont l-Artikolu 166 tar-Regolament (UE) Nru 575/2013.</p>
030	<p><b>Is-somma tal-pożizzjonijiet twal u qosra ta' skoperturi tal-portafoll tan-negozjar</b></p> <p>Is-somma tal-pożizzjonijiet twal u qosra tal-iskoperturi ta' kreditu rilevanti definiti skont l-Artikolu 140(4)(b) tad-Direttiva 2013/36/UE, kalkulata bħala s-somma tal-pożizzjonijiet twal u qosra determinati skont l-Artikolu 327 tar-Regolament (UE) Nru 575/2013.</p> <p>It-tqassim ġeografiku jsir skont ir-Regolament ta' Delega (UE) Nru 1152/2014.</p> <p>Ir-ringiela 020 (Total): Is-somma tal-pożizzjonijiet twal u qosra kollha tal-iskoperturi ta' kreditu rilevanti definiti skont l-Artikolu 140(4)(b) tad-Direttiva 2013/36/UE, kalkulata bħala s-somma tal-pożizzjonijiet twal u qosra determinati skont l-Artikolu 327 tar-Regolament (UE) Nru 575/2013.</p>
040	<p><b>Il-valur tal-iskoperturi fil-portafoll tan-negozjar għal mudelli interni</b></p> <p>Is-somma ta' dan li ġej:</p> <ul style="list-style-type: none"> <li>— Il-valur ġust tal-pożizzjonijiet tal-flus, li jirrapprezentaw l-iskoperturi ta' kreditu rilevanti kif definiti fl-Artikolu 140(4)(b) tad-Direttiva 2013/36/UE, determinati skont l-Artikolu 104 tar-Regolament (UE) Nru 575/2013.</li> <li>— Valur nozzjonali tad-derivattivi, li jirrapprezentaw l-iskoperturi ta' kreditu rilevanti kif definiti skont l-Artikolu 140(4)(b) tad-Direttiva 2013/36/UE.</li> </ul> <p>It-tqassim ġeografiku jsir skont ir-Regolament ta' Delega (UE) Nru 1152/2014.</p> <p>Ir-ringiela 020 (Total): Is-somma tal-valur ġust tal-pożizzjonijiet tal-flus kollha, li jirrapprezentaw l-iskoperturi rilevanti tal-kreditu kif definiti fl-Artikolu 140(4)(b) tad-Direttiva 2013/36/UE, determinati skont l-Artikolu 104 tar-Regolament (UE) Nru 575/2013, u l-valur nozzjonali tad-derivattivi kollha, li jirrapprezenta l-iskoperturi ta' kreditu rilevanti kif definiti skont l-Artikolu 140(4)(b) tad-Direttiva 2013/36/UE.</p>
050	<p><b>Il-valur tal-iskopertura tal-iskoperturi ta' titolizzazzjoni għal SA</b></p> <p>Il-valur tal-iskopertura tal-iskoperturi ta' kreditu rilevanti definiti skont l-Artikolu 140(4)(c) tad-Direttiva 2013/36/UE, determinati skont l-Artikolu 246(1)(a) u (c) tar-Regolament (UE) Nru 575/2013.</p> <p>It-tqassim ġeografiku jsir skont ir-Regolament ta' Delega tal-Kummissjoni (UE) Nru 1152/2014.</p> <p>Ir-ringiela 020 (Total): Is-somma tal-iskoperturi ta' kreditu rilevanti definiti skont l-Artikolu 140(4)(c) tad-Direttiva 2013/36/UE, determinati skont l-Artikolu 246(1)(a) u (c) tar-Regolament (UE) Nru 575/2013.</p>

Ir-referenzi legali u l-istruzzjonijiet	
Numru tal-kolonna	Spjegazzjoni
060	<p><b>Il-valur tal-iskopertura tal-iskoperturi ta' titolizzazzjoni ghal IRB</b></p> <p>Il-valur tal-iskopertura tal-iskoperturi ta' kreditu rilevanti definiti skont l-Artikolu 140(4)(c) tad-Direttiva 2013/36/UE, determinati skont l-Artikolu 246(1)(b) u (d) tar-Regolament (UE) Nru 575/2013.</p> <p>It-tqassim ġeografiku jsir skont ir-Regolament ta' Delega (UE) Nru 1152/2014.</p> <p>Ir-ringiela 020 (Total): Is-somma tal-iskoperturi ta' kreditu rilevanti kollha definiti skont l-Artikolu 140(4)(c) tad-Direttiva 2013/36/UE, determinati skont l-Artikolu 246(1)(b) u (d) tar-Regolament (UE) Nru 575/2013.</p>
070	<p><b>Ir-rekwiżiti ta' fondi proprji: skoperturi ta' kreditu ġenerali</b></p> <p>Ir-rekwiżiti ta' fondi proprji għall-iskoperturi ta' kreditu rilevanti fil-pajjiż konċernat, definiti skont l-Artikolu 140(4)(a) tad-Direttiva 2013/36/UE, determinati skont il-Parti Tlieta, it-Titolu II tar-Regolament (UE) Nru 575/2013.</p> <p>Ir-ringiela 020 (Total): Is-somma tar-rekwiżiti tal-fondi proprji għall-iskoperturi ta' kreditu rilevanti definiti skont l-Artikolu 140(4)(a) tad-Direttiva 2013/36/UE, determinati skont il-Parti Tlieta, it-Titolu II tar-Regolament (UE) Nru 575/2013.</p>
080	<p><b>Ir-rekwiżiti ta' fondi proprji: skoperturi tal-portafoll tan-negozjar</b></p> <p>Ir-rekwiżiti ta' fondi proprji għall-iskoperturi ta' kreditu rilevanti fil-pajjiż konċernat, definiti skont l-Artikolu 140(4)(b) tad-Direttiva 2013/36/UE, determinati skont il-Parti Tlieta, it-Titolu IV, il-Kapitolu 2 tar-Regolament (UE) Nru 575/2013 għal riskju speċifiku, jew skont il-Parti Tlieta, it-Titolu IV, il-Kapitolu 5 tar-Regolament (UE) Nru 575/2013 għar-riskju inkriminali ta' inadempjenza u mi-grazzjoni.</p> <p>Ir-ringiela 020 (Total): Is-somma tar-rekwiżiti ta' fondi proprji kollha, definiti skont l-Artikolu 140(4)(b) tad-Direttiva 2013/36/UE, determinati skont il-Parti Tlieta, it-Titolu IV, il-Kapitolu 2 tar-Regolament (UE) Nru 575/2013 għar-riskju speċifiku, jew skont il-Parti Tlieta, it-Titolu IV, il-Kapitolu 5 tar-Regolament (UE) Nru 575/2013 għar-riskju inkriminali ta' inadempjenza u mi-grazzjoni.</p>
090	<p><b>Ir-rekwiżiti ta' fondi proprji: skoperturi ta' titolizzazzjoni</b></p> <p>Ir-rekwiżiti ta' fondi proprji għall-iskoperturi ta' kreditu rilevanti fil-pajjiż konċernat, definiti skont l-Artikolu 140(4)(c) tad-Direttiva 2013/36/UE, determinati skont il-Parti Tlieta, it-Titolu II, il-Kapitolu 5 tar-Regolament (UE) Nru 575/2013.</p> <p>Ir-ringiela 020 (Total): Is-somma tar-rekwiżiti ta' fondi proprji kollha għall-iskoperturi ta' kreditu rilevanti, definiti skont l-Artikolu 140(4)(c) tad-Direttiva 2013/36/UE, determinata skont il-Parti Tlieta, it-Titolu II, il-Kapitolu 5 tar-Regolament (UE) Nru 575/2013.</p>
100	<p><b>Ir-rekwiżiti ta' fondi proprji — Total</b></p> <p>Is-somma tal-kolonna 070, 080 u 090.</p> <p>Ir-ringiela 020 (Total): Is-somma tar-rekwiżiti tal-fondi proprji kollha għall-iskoperturi ta' kreditu rilevanti definiti skont l-Artikolu 140(4) tad-Direttiva 2013/36/UE.</p>
110	<p><b>Il-ponderazzjonijiet tar-rekwiżiti ta' fondi proprji</b></p> <p>Il-ponderazzjoni applikata lir-rata tal-bafer kontroċikliku f'kull pajjiż, ikkalkolata bhala t-total tar-rekwiżiti ta' fondi proprji marbut mal-iskoperturi ta' kreditu rilevanti fil-pajjiż konċernat (ir-ringiela 01X, il-kolonna 100), diviża bit-total tar-rekwiżiti ta' fondi proprji marbut mal-iskoperturi ta' kreditu rilevanti kollha għall-kalkolu tal-bafer kontroċikliku skont l-Artikolu 140(4) tad-Direttiva 2013/36/UE (ir-ringiela 020, il-kolonna 100).</p> <p>Dan il-valur jiġi divulgat bhala numru assolut b'zewġ punti deċimali.</p>

Ir-referenzi legali u l-istruzzjonijiet	
Numru tal-kolonna	Spjegazzjoni
120	<p><b>Ir-rata tal-bafer kapitali kontroċikliku</b></p> <p>Ir-rata tal-bafer kapitali kontroċikliku applikabbli fil-pajjiż konċernat u stabbiliti skont l-Artikoli 136, 137, 138 u 139 tad-Direttiva 2013/36/UE. Din il-kolonna ma tinkludix ir-rati tal-bafer kapitali kontroċikliku li ġew stabbiliti, iżda li jkunu ghadhom mhumiex applikabbli fil-mument tal-komputazzjoni tal-bafer kapitali kontroċikliku speċifiku għall-istituzzjoni li hija marbuta miegħu d-divulgazzjoni.</p> <p>Dan il-valur jiġi divulgat bhala perċentwal bl-istess għadd ta' punti decimali kif stabbiliti skont l-Artikoli 136, 137, 138 u 139 tad-Direttiva 2013/36/UE.</p>

## PARTI III

## STRUZZJONIJIET GĦALL-FORMAT STANDARD NRU 2

## Tabella 2

**L-ammont tal-bafer kapitali kontroċikliku speċifiku għall-istituzzjoni**

L-istituzzjonijiet għandhom japplikaw l-istruzzjonijiet li jinsabu f'din it-taqsim, sabiex jimlew it-Tabella 2 Ammont tal-bafer kapitali kontroċikliku speċifiku għall-istituzzjoni.

Ir-referenzi legali u l-istruzzjonijiet	
Numru tar-ringiela	Spjegazzjoni
010	<p><b>L-ammont totali tal-iskopertura għar-riskju</b></p> <p>Ammont totali tal-iskopertura għar-riskju kkalkulat skont l-Artikolu 92(3) tar-Regolament (UE) Nru 575/2013.</p>
020	<p><b>Ir-rata tal-bafer kapitali kontroċikliku speċifiku għall-istituzzjoni</b></p> <p>Ir-rata tal-bafer kapitali kontroċikliku speċifiku għall-istituzzjoni, determinat skont l-Artikolu 140(1) tad-Direttiva 2013/36/UE.</p> <p>Ir-rata tal-bafer kapitali kontroċikliku speċifiku għall-istituzzjoni tiġi kkalkulata bhala l-medja ponderata tar-rati tal-bafer kapitali kontroċikliku li japplikaw fil-pajjiżi fejn ikunu jinsabu l-iskoperturi tal-kreditu rilevanti tal-istituzzjoni u rappurtati fir-ringieli 010 sa 01X tal-kolonna 120 tat-Tabella 1.</p> <p>Il-ponderazzjoni applikata lir-rata tal-bafer kontroċikliku f'kull pajjiż hija s-sehem tar-rekwiżiti tal-fondi proprji fir-rekwiżiti tal-fondi proprji totali b'rabta mal-iskoperturi tal-kreditu rilevanti fit-territorju konċernat, u tiġi divulgata fit-Tabella 1 il-kolonna 110.</p> <p>Dan il-valur jiġi divulgat bhala perċentwali b'zewġ punti decimali.</p>
030	<p><b>Ir-rekwiżit tal-bafer kapitali kontroċikliku speċifiku għall-istituzzjoni</b></p> <p>Ir-rekwiżit tal-bafer kapitali kontroċikliku speċifiku għall-istituzzjoni, ikkalkulat bhala rata tal-bafer kontroċikliku speċifiku għall-istituzzjoni, kif rappurtata fir-ringiela 020 ta' din it-Tabella, applikata għall-ammont totali tal-iskopertura għar-riskju kif rappurtat fir-ringiela 010 ta' din it-Tabella.</p>

Ir-referenzi legali u l-istruzzjonijiet	
Numru tal-kolonna	Spjegazzjoni
010	Il-valur kif deskritt skont l-ispjega tal-kolonna 010 sa 030 ta' din it-Tabella.